

Tu'uina atu mo ni su'esu'ega mae'ae'a mo le fa'alogo (lelei o le fa'alogo) Su'esu'ega o le Fa'alogo

O lau tama na siakiina le lelei o le fa'alogo o se vaega lea o le tiute a le Soifua Malōlōina o Tamaiti (Well Child). Na iloa ai e ono i ai se fa'afitāuli ma e mana'omia le faia lea o nisi su'esu'ega.

E tāua lou faia lea o se taimi fa'atulagaina mo:

Ni su'esu'ega mo le lelei o le fa'alogo a lau tama

E mafai ona e filifili se nofoaga e faia ai lenei su'esu'ega:

1. I se falema'i lautele ma o le a faia lea e se foma'i fa'apitoa mo taliga. O le tusi na e mauaina fa'atasi ma lenei pepa o lo'o fa'amatala atu ai le faia o se taimi fa'atulagaina mo lenei vaega. E ono fa'atali mo se taimi e faia lenei su'esu'ega.

PE

2. Faia e se foma'i fa'apitoa mo le fa'alogo i se falema'i fa'apitoa (private) i le nofoaga o lo'o e i ai. Masalo o le a i ai se tupe e te totogia pe a fai o le a su'ea lau tama e se foma'i o lo'o i falema'i fa'apitoa (se foma'i e lē faigaluega i le falema'i lautele). E mafai ona e mauaina ni telefoni mo ni foma'i fa'alogo fa'apitoa i tusi telefoni. E i ai nisi o nei foma'i latou te le va'aia tamaiti lāiti, e ao ona e siaki ma fa'afesili i ai i le taimi e te vili i ai.

Lau tama ina ia siakiina mo ni fa'afitāuli i le taliga ogatotonu

E faia lea e lau foma'i masani o lo'o va'aia lou āiga. Fa'afeso'ota'i lau foma'i mo se taimi fa'atulagaina.

E faia lea e se foma'i tausi mo taliga. Afai e i ai se foma'i tausi mo taliga i le nofoaga o lo'o e aumau ai o le a maua atu a latou fa'amatalaga mo feso'ota'iga i le tusi na lafoina atu fa'atasi ma lenei pepa.

Afai o lo'o maua lau tama i le taliga kelū (glue ear) po'o se isi o fa'ama'i o le ogatotonu o le taliga, e mana'omia le va'aia lelei o lenei fa'afitāuli e se foma'i po'o se foma'i tausi taliga e fa'amautinoa pe mana'omia se togafitiga pe leai. O le tele o ma'i o le ogatotonu o le taliga e toe lelei lava latou ia ma e lē mana'omia se togafitiga.

A te'a ese loa se fa'afitāuli na maua ai le ogatotonu o le taliga (taliga kelū) o sau tama, ona toe siakiina lea o le fa'alogo a lau tama e se tasi fa'apitoa ua ta'ua o le Vision Hearing Technician.

O le vave mauaina o ni fa'afitāuli i taliga e tāua tele ina ia maua se fesosoani mo lau tama.

Mo nisi fa'amatalaga

- Fa'afeso'ota'i le tagata faigaluega i le Va'ai ma le Fa'alogo (Vision Hearing Technician) na va'aia lau tama - o ā latou ala o feso'ota'iga o lo'o i le itū taumatau o lenei pepa. E mafai ona latou fautuaina oe i le faia o se taimi fa'atulagaina mo lau tama.
- Pe talanoa fo'i i se foma'i fa'apitoa mo leo, foma'i tausi taliga po'o lau foma'i masani mo lou āiga.

e uiga i le su'esu'ega...

O le Su'esu'ega

E mafai ona e fesili po'o le a le umi i le taimi e te vili atu ai e faia se taimi fa'atulagaina. O su'esu'ega uma e faia i le taimi e va'aia ai lau tama e sefe ma e leai se āfāina. O le a e mauaina i'uga o nei su'esu'ega ile taimi e mae'a ai ona fa'atinoia.

E ui ina mafai ona e aumaia nisi o lou āiga i le taimi fa'atulagaina, e faigofie ona faia su'esu'ega pe ā leai nisi e fa'alavelave i lau tama i le taimi e faia ai su'esu'ega.

Ae fa'apefea pe afai e i ai se fa'afitauli i le fa'alogo a la'u tama na maua i le su'esu'ega?

O lea e mauaina ni fa'amatalaga e uiga i ni fesoasoani o lo'o avanoa ma maua mo oe. Afai e mana'omia e lau tama se isi fesoasoani, o le a totogaina e le mālō. O oe ma le tagata na va'aia lau tama o le a lua faia se fuafuaga fa'ata'atia e uiga i le isi sitepu po'o le a le isi mea e tatau ona fai.

Ae fa'apefea pe afai e fa'aalia mai e lelei le fa'alogo a la'u tama?

E ui lava o lau tama na fa'atonu mai e le vaega i le taimi na faia ni siaki o le fa'alogo, o le tele o su'esu'ega ma siaki e fai o le a maua ai ni fa'afitāuli e lē māmafa pe tāua. O nisi o tamaiti e maua ai ni fa'afitāuli i se taimi mulimuli ane, o lea e tāua ai lou asiasi atu e va'ai lau foma'i masani pe afai e te iloa ua maua sau tama i ni fa'afitāuli i le fa'alogo.

O au āiā tatau

E tāua le tele ma le lava o fa'amatalaga pe a uma ona faia su'esu'ega e tusa ma le fa'alogo ina ia fesoasoani lea ia te oe i le faia o se isi fuafuaga pe ete mana'o e tu'uina atu lau tama mo nisi su'esu'ega iloilo ma ato'atoa. Masalo e te mana'o fo'i e talatalanoa i lou to'alua, lou āiga ma le āiga lautele. E tusa lava pe pasia le fa'alogo a lau tama i lenei su'esu'ega, o ni fa'afitāuli e a'afia ai le fa'alogo e ono tutupu i so'o se taimi mulimuli.



WellChild



Mo nisi fa'amatalaga e ugia i le su'eina o le lelei o le fa'alogo a tamaiti, pe fia maua fo'i se kopi o lenei pepa mai le au'upega talifilagi (initaneti) asiasi atu i le Matāgaluega o le Soifua Malōlōina: <http://www.moh.govt.nz/b4schoolcheck> pe vala'au atu fo'i i le telefoni le totogia -24 itulā o le fautuaga mo le soifua malōlōina, i le (0800 611 116).

HE 2283



MANATŪ HAUORA